



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

TUESDAY, JULY 27, 2021 / SRAVANA 5, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૧) અન્વયે

નંબર પીઓએલ(૧)/વશી/૩૬૬૧ થી ૩૬૮૮/૨૦૨૧.-
તા. ૨૪મી જુલાઈ, ૨૦૨૧ના રોજ ગુરૂ પૂર્ણિમા નિમિત્તે ખેડા જિલ્લાના વડતાલ મુકામે આવેલ શ્રી સ્વામીનારાયણ મંદિર, નડીઆદ મુકામે આવેલ શ્રી સંતરામ મંદિર તથા ડાકોર મુકામે આવેલ શ્રી રણછોડજી મંદિર ખાતે મોટી સંખ્યામાં દર્શનાર્થીઓ, શિષ્યો તથા હરિભક્તો આવે છે. આ ઉત્સવની ઉજવણી માટે દુર સદુરથી મોટી સંખ્યામાં સાધુ-સંતો, દર્શનાર્થીઓ અને ભાવિક ભક્તો જિલ્લામાં આવશે. કોમી એકતાના મુદ્દાને સંવેદનશીલ બનાવી ચોક્કસ તત્વો આ મેળા-ઉત્સવની ઉજવણીને નિમિત્ત બનાવી જાહેર સુલેહ અને શાંતિને ભડકાવી વાતાવરણ તંગ બનાવી ઘર્ષણ પેદા કરવાની શક્યતા નકારી શકાય નહીં. જેથી ખેડા જિલ્લામાં કાયદો અને વ્યવસ્થા સુપેરે જળવાઈ રહે તથા કોઈ અનિચ્છનીય બનાવ ન બને તેના આગોતરાં પગલા રૂપે પોલીસ અધિક્ષકશ્રી, ખેડાએ તા. ૨૦/૦૭/૨૦૨૧ના પત્ર ક્રમાંક : એલ.આઈ. બી./એચએ/ હથિ. જાહેરનામું/૭૩૦/૨૦૨૧ થી તારીખ ૨૩મી જુલાઈ, ૨૦૨૧ થી તા. ૨૫મી જુલાઈ, ૨૦૨૧ (દિન-૩) સુધી ગુજરાત પોલીસ અધિનિયમ, ૧૯૫૧ની કલમ-૩૭ (૧) અન્વયે જાહેરનામું બહાર પાડવા અત્રે દરખાસ્ત કરેલ છે. પ્રવર્તમાન સંજોગોમાં પોલીસ અધિક્ષકશ્રીની સદરહુ દરખાસ્ત ઉચીત અને આવશ્યક હોવાનું જણાય છે.

વાસ્તે, હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ગુજરાત પોલીસ અધિનિયમ, ૧૯૫૧થી મને

મળેલ સત્તાની રૂઠિએ સમગ્ર ખેડા જિલ્લાના હદ વિસ્તારમાં તા. ૨૩મી જુલાઈ, ૨૦૨૧ થી તા. ૨૫મી જુલાઈ, ૨૦૨૧ (બંને દિવસો સુદ્ધાંત) સુધી નીચેના કૃત્યો કરવાની મનાઈ ફરમાવું છું.

- (૧) હથીયાર, તલવાર, ભાલા, ધોકા, છરા, લાકડી કે લાઠી, સળગતી મશાલ, લાકડાની હોકી અથવા બીજા હથીયારો કે જેનાથી શારીરિક ઈજા કરી શકાય તે સાથે રાખી ફરવાનું;
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું;
- (૩) મનુષ્ય અથવા શબ તેમજ પુતળા દેખાડવાનું;
- (૪) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવાનું અથવા અશ્લિલ ગીતો ગાવાનું;
- (૫) જેનાથી સુરુચિ અથવા નીતિનો ભંગ થાય તેવું ભાષણ કરવાનું તથા તેવા ચિત્રો, પ્રતિકો કે પ્લેકાર્ડો અથવા બીજા કોઈપણ પદાર્થ અથવા વસ્તુ તૈયાર કરવાનું, બતાવવાનું અથવા ફેલાવો કરવાનું, રાજ્યની સલામતી જોખમાતી હોય તેવા છટાદાર ભાષણો આપવાનું, ચાળા પાડવાનું, નકલ કરવાનું.

વિસ્તાર :- સમગ્ર ખેડા જિલ્લાનો હદ વિસ્તાર

અપવાદ :- આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી કોઈપણ વ્યક્તિ કે જેના ઉપરી અધિકારીએ આવું કોઈપણ હથિયાર સાથે લઈ જવાનું ફરમાવ્યું હોય અથવા કોઈ હથિયાર લઈ જવાની જેની ફરજ હોય;

(૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એકઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીએ શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

ભારતીય ફોજદારી અધિનિયમ-૧૮૬૦ ની કલમ-૧૮૮ હેઠળ શિક્ષાને પાત્ર થશે.

આજ તારીખ ૨૨મી જુલાઈ, ૨૦૨૧ના રોજ મારી સહી તથા કચેરીનો સિક્કો કરી આપ્યો.

શિક્ષા :-

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૮૫૧ના ગુજરાત પોલીસ અધિનિયમની કલમ-૧૩૫(૧) અને

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડિયાદ.

